

Bygðaráðsfundur 29.08.2022

Bygðaráðsfundur 29.08.2022 kl. 18.00 til kl. 19.00

| | | |
|-------------|-------------------------------|-------|
| Fundarstað: | Fundarhøli | |
| Hjástødd: | Súni í Hjøllum, borgarstjóri | x |
| | Heini S. Kristiansen | x |
| | Høgni Hansen | x |
| | Elin á Torkilsheyggi | Avboð |
| | Jan Højgaard | x |
| | Petur Jákup Petersen | x |
| | Rannvá í Túni Petersen | x |
| | Elsbet E. Magnussen, skrivari | x |

Mál til viðgerðar:

| | |
|--|------------|
| Mál nr. 85/2022 – Umsókn um grundstykki – D. Eli í Hjøllum | ALMENT |
| Mál nr. 86/2022 – Umsókn um byggiloyvi til bilhús – Símun Hammer | ALMENT |
| Mál nr. 87/2022 – Umsókn um uppískoytisstykki – Hans Andrias Poulsen | ALMENT |
| Mál nr. 88/2022 – Umsókn um uppískoytisstykki – Sunniva og Hjalti Olsen | ALMENT |
| Mál nr. 89/2022 – Umsókn um uppískoytisstykki – Sonja Kristoffersen og Rasmus Zachau | ALMENT |
| Mál nr. 90/2022 – Ventilatiósanlegg í skúlanum | ALMENT |
| Mál nr. 91/2022 – Tekniskt mál | AFTURLATIÐ |
| Mál nr. 92/2022 – Umsókn um loyvi at taða – Olaf Magnussen | ALMENT |
| Mál nr. 93/2022 – Grótverja í Oyrunum – 2. Viðgerð | ALMENT |
| Mál nr. 94/2022 – Ársroknskapir 2021 og stuðulsumsókn fyri 2023 – Forn. og Bygdasavnið | ALMENT |
| Mál nr. 95/2022 – Vaskifólk til fimleikahøllina | ALMENT |
| Mál nr. 96/2022 – Trampolinir á Svangaskarði | ALMENT |
| Mál nr. 97/2022 – Tekniskt mál | AFTURLATIÐ |

Mál nr. 97/2022 varð einmælt tikið við á skrá aftaná at skráin varð gjørd.

Bygðaráðsfundur 29.08.2022

Mál nr. 85/2022 – Umsókn um grundstykki – Eli í Hjøllum

ALMENT

J.nr.: 1205-11-2022

Í umsókn, dagfest 2. maí 2022, sækir Dánial Eli í Hjøllum um at fáa grundstykki til sethúsabygging. Grundøkið talan er um, er stykkið norðan fyri verandi sethús/grundøki hjá umsøkjaranum, í somu linju eystureftir og í mark hjá grannanum á tils. 1.310m².

Á fundi tann 18.05.2022 mælir Tekniska nevnd til at játta grundstykkið, so markið fylgir markinum norðanfyri sambært korti frá Teknisku deild.

Súni í Hjøllum var úti undir viðgerðini.

Tilmæli hjá Teknisku nevnd varð einmælt samtykt á bygðaráðsfundi 30.05.2022.

Súni í Hjøllum var úti undir viðgerðini.

Notat frá tekn deild.

Tann 23. juni 2022 kom Eli á gátt hjá teknisku deild. Ørindini vóru at halda fast við upprunaligu umsóknina frá maí 2022 um meira lendi.

Á fundi tann 17.08.2022 mælir Tekniska nevnd til at umsøkjarin fær grundøkið sum upprunaliga tilmælt frá Teknisku deild, men at hann fær geiran ímillum stykkini uppí afturat.

Súni í Hjøllum var úti undir viðgerðini.

Tilmæli hjá Teknisku nevnd varð einmælt samtykt.

Súni í Hjøllum var úti undir viðgerðini.

Mál nr. 86/2022 – Umsókn um byggiloyvi til bilhús – Símun Hammer

ALMENT

J.nr.: 1201-8-2022

Í teldubrævi, tann 09.08.2022, sækir Símun Hammer um byggiloyvi til bilhús á matr. nr. 634, Regnavegur 4.

Bilhúsið skal byggjast frá húsavegginum í mark og verður 4,8m breitt, 8,5m langt og uml. 2,5m høgt. Omaná bilhúsinum er ætlanin at hava terrassu.

Av tí at ætlanin er at byggja í mark, er grannasáttmáli gjørdur.

Bygðaráðsfundur 29.08.2022

Á fundi tann 17.08.2022 mælir Tekniska nevnd til at játta byggiloyvi sambært innsendu tekningum.

Tilmæli hjá Teknisku nevnd varð einmælt samtykt.

Mál nr. 87/2022 – Umsókn um uppískoytisstykki – Hans Andrias Poulsen **ALMENT**
J.nr.: 1205-12-2022

Í umsókn, tann 15.06.2022, søkir Hans Andrias Poulsen um at fáa eitt uppískoytisstykki suður frá sínum stykki matr. nr. 343 á Høgnesvegi 35.

Umsøkjarin vil betra um parkeringsmøguleikarnar á stykkinum.

Vegleiðandi kort verður klárt til fundin.

Á fundi tann 17.08.2022 mælir Tekniska nevnd til at játta uppískoytisstykki sambært viðlagda korti frá teknisku deild.

Tilmæli hjá Teknisku nevnd varð einmælt samtykt.

Mál nr. 88/2022 – Umsókn um uppískoytisstykki – Sunniva og Hjalti Olsen **ALMENT**
J.nr.: 1205-21-2022

Í teldubrævi, tann 30.07.2022, søkja Sunniva og Hjalti Olsen um uppískoytisstykki.

Talan er ítøkiliga um at fáa matr. nr. 127a lagdan afturat teirra matr. nr. 131 á Rókavegi 3.

Á fundi tann 17.08.2022 mælir Tekniska nevnd til at játta uppískoytisstykki sambært viðlagda korti.

Tilmæli hjá Teknisku nevnd varð einmælt samtykt.

Mál nr. 89/2022 – Umsókn um uppískoytisstykki – Sonja Kristoffersen og Rasmus Zachau **ALMENT**
J.nr.: 1205-22-2022

Í teldubrævi, tann 10.08.2022, søkja Sonja Kristoffersen og Rasmus Zachau um at fáa uppískoytisstykki uppí teirra stykkið matr. nr. 319 á Saltnesvegi 15.

Ítøkiliga biðja tey um at fáa 7m eystureftir (niðaneftir) og 1,5m norðeftir. Ætlanin er at byggja bilhús, fyri at fáa bilarnar inn á egið stykkið.

Bygðaráðsfundur 29.08.2022

Á fundi tann 17.08.2022 mælir Tekniska nevnd til at játta uppískoytisstykki sambært viðlagða korti.

Tilmæli hjá Teknisku nevnd varð einmælt samtykt.

Mál nr. 90/2022 – Ventilatiósanlegg í skúlanum

ALMENT

J.nr.: 1201-30-2021

Nes kommuna hevur fingið tilboð uppá ventilatiósanlegg og tilhoyrandi rørarbeiði frá Sp/f Ídni áljóðandi kr. 570.000 u/mvg til Tofta skúla.

Eftir nógvar og nágreiniligar kanningar saman við serkønum mælir húsavørðurin í skúlanum til at taka av tilboðnum.

Á fundi tann 17.08.2022 mælir Tekniska nevnd til at taka av tilboðnum frá Sp/f Ídni á kr. 570.000 u/mvg.

Á fundi tann 17.08.2022 mælir Mentanarnevndin til at taka av tilboðnum frá Sp/f Ídni á kr. 570.000 u/mvg.

Á fundi tann 23.08.2022 mælir Fíggjarnevndin til at taka undir við tilmælunum frá Teknisku nevnd og Mentanarnevndini. Kr. 400.000 eru avsettar á stovninum “Svimjihöllin íløga”. Kr. 250.000 verða tiknar av stovninum “Svangaskarð íløga”.

Tilmælini hjá Teknisku nevnd, Mentanarnevndini og Fíggjarnevndini vórðu einmælt samtykt.

Bygðaráðsfundur 29.08.2022

Mál nr. 92/2022 – Umsókn um loyvi at taða – Olaf Magnussen

ALMENT

J.nr.: 1603-1-2022

Í skrivi, dagfest 16.08.2022, heitir Olaf Magnussen vegna Nes haga á kommununa um at leingja taðingarloyvi til hálvan oktober.

Nes hagi fekk í mars í 2022 útskrivað loyvi at taða við biogasstöðum frá FØRKA frá 15.05.2022 - 01.08.2022. Umsøkjariin vísir á, at siðvenja er fyri, at undantaksloyvi verður givið í øðrum kommunum.

Á fundi tann 17.08.2022 mælir meirilutin (Dakko Petersen og Elin á Torkilsheyggi) í Teknisku nevnd til at játta at leingja loyvi til hálvan oktober eftir somu treytum sum áður.

Minnilutin (Jan Høgaard) mælir frá at játta at leingja loyvi.

Tilmæli hjá meirilutanum í Teknisku nevnd varð samtykt av meirilutanum í bygðaráðnum: Súna í Hjøllum, Heina S. Kristiansen, Dakko Petersen og Høgna Hansen atkvøddu fyri.

Minnilutin í bygðaráðnum Jan Høgaard og Rannvá í Túni Petersen atkvøddu í móti tilmælinum frá meirilutanum í Teknisku nevnd.

Mál nr. 93/2022 – Grótverja í Oyrunum – 2. Viðgerð

ALMENT

J.nr.: 1503-3-2022

Talan er um at leingja grótverjuna í Oyrunum áleið 80m. Grótið verður útvegað úr bakkanum norðanfyrir Saltsøluna, og nøgdin er uml. 38.000 m³. LBF og Terra eru ráðgevandi. LBF hevur sjálvt projekteringsarbeiðið, meðan Terra útvegar neyðug loyvir og syrgir fyri ávísimum praktiskum viðurskiftum í samskifti við Umhvørvisstovuna. Í innbodnari lisitatióin hevur LBF fingið trýggjar arbeiðstakarar at geva tilboð. Tilboðsgevararnir eru J&K Petersen, Articon og RTS.

Tilboðsgevararnir hava givið tvey tilboð hvør. Tilboð A, sum umfatar arbeiðið at gera grótverjuna í Oyrunum og tilboð B, sum umfatar at taka ímóti og leggja grót frá møguligu verkætlanini á Regnavegnum. Tilboð B verður ikki sett í verk, fyrr enn vissa er fingin fyri, um verkætlanin á Regnavegnum verður framd.

Viðvíkjandi ótrygga kostnaðarstöðinum í vinnunu yvirhøvur, er ein lykil avtalaður, sum inniber, at partarnir eru samdir um, hvussu avroknað verður í mun til hækkingar oljupris og hækkingar á lóðri. LBF mælir til at fara í samráðingar við RTS, sum hevði lægsta tilboðið. Samráðingarnar vera gjørdar við atliti til tilboð A, har greiða skal fáast á, hvør annar kostnaður kemur afturat tilboðnum frá RTS. LBF mælir eisini til at taka av tilboð B frá RTS. Tilboð B er bindandi fyri RTS, meðan ongar bindingar eru fyri kommununa. Hetta merkir, at kommunan ikki er bundin at fremja verkætlanina.

Bygðaráðsfundur 29.08.2022

Á fundi tann 15.06.2022 mælir Tekniska nevnd til at taka undir við tilmælinum frá LBF um at fara í samráðingar við RTS og taka av tilboð A uppá kr. 8.053.021. Harafturat kemur kostnaður fyri ávísar ótryggar útreiðslur, trygging og ráðgeving. Sambært LBF eru tær útreiðslurnar áleið kr. 500.000. Harafturat mælir Tekniska nevnd til at taka av tilboð B.

Á fundi tann 21.06.2022 mælir Fíggjarnevndin til at taka undir við tilmælinum hjá Teknisku nevnd. Avsettar eru kr. 4.000.000 í 2022. Írestandi peningurin á kr. 4.554.000 verður tikin av áður upptiknum láni.

Tilmælini hjá Teknisku nevnd og Fíggjarnevndini vórðu einmælt samtykt á bygðaráðsfundi 27.06.2022.

Á fundi tann 23.08.2022 mælir Fíggjarnevndin til við 2. viðgerð at taka undir við tilmælinum hjá Teknisku nevnd. Avsettar eru kr. 4.000.000 í 2022. Írestandi peningurin á kr. 4.554.000 verður tikin av áður upptiknum láni.

Tilmæli hjá Fíggjarnevndini varð einmælt samtykt við 2. viðgerð.

Mál nr. 94/2022 – Ársroknaskapir 2021 og stuðulsumsókn fyri 2023 – Fornminnisfelagið og Bygðasavnið ALMENT

J.nr.: 2101-1-2022

Fornminnisfelagið søkir Nes kommunu um fíggjarligan stuðul fyri 2023.

Í umsóknini verður víst til ársrokniskapirnar hjá Fornminnisfelagnum og Bygðasavninum, sum báðir geva hall.

Virksemisætlanin fyri 2023 er ikki liðug, men í umsóknini verður ført fram, at ætlanin hjá felagnum er at fáa byrjaði arbeiðir liðug (m.a. Sornhúsið), og at 25 ára haldið, sum eftir røttum skuldi verða í 2020, er útsett til 30 ára hald í 2025.

Á fundi tann 17.08.2022 mælir Mentanarnevndin til at taka roknskapin til eftirtektar og at stuðulsupphæddin verður viðgjörd í samband við Fíggjarætlanina 2023.

Á fundi tann 23.08.2022 mælir Fíggjarnevndin til at taka roknskapin til eftirtektar og at stuðulsupphæddin verður viðgjörd í samband við Fíggjarætlanina 2023.

Tilmælini hjá Mentanarnevndini og Fíggjarnevndini vórðu einmælt samtykt.

Bygdaráðsfundur 29.08.2022

Mál nr. 95/2022 – Vaskifólk til fimleikahöllina

ALMENT

J.nr.: 2701-10-2022

Nes kommuna hefur søkt eftir vaskifólki til fimleikahöllina at vaska 20 tímar um vikuna, aðruhvørja viku. Tá umsóknarfreistin var farin, vóru 4 umsóknir komnar til starvið.

Á fundi tann 17.08.2022 mælir Mentanarnevndin til at taka undir við innstillingini hjá umsjónarmanninum í Tofta skúla og at seta nummar eitt í starv.

Síðani fundin í Mentanarnevndini hefur umsøkjarin, sum varð innstillað sum nummar eitt, tikið umsóknina aftur. Umsjónarmaðurin í Tofta skúla mælir til at seta nummar tvey Edytu Cieslewicz í starvið.

Á fundi tann 23.08.2022 mælir Fíggjarnevndin til at taka undir við tilmælinum hjá umsjónarmanninum og at seta Edytu Cieslewicz í starv.

Tilmæli hjá Fíggjarnevndini varð einmælt samtykt.

Mál nr. 96/2022 – Trampolinir á Svagaskarði

ALMENT

J.nr.: 403002-2-2016

Trampolinirnar, sum vóru uppsettar í samband við útifitness á Svagaskarði, eru illa farnar og treingja til ábøtur. Nes kommuna hefur fingið tilboð uppá nýggjar trampolinir. Harafturat hefur Nes kommuna fingið tilboð frá ARTA, uppá at umvæla verandi trampolinir.

Tilboðið frá ARTA:

| | | |
|------------------|---------------|--------------------------|
| Trampolindúkur | 2 stk á 8.745 | kr. 17.490 |
| Uppsetan | | kr. 6.240 |
| Fragtútreiðslur | | <u>kr. 1.600</u> |
| Tilsamans | | <u>kr. 25.330</u> |

Prísirnir eru uttan mvg.

Á fundi tann 17.08.2022 mælir Trivnaðarnevndin til at umvæla trampolinirnar og taka av tilboðnum frá ARTA á kr. 25.330 u/mvg.

Á fundi tann 23.08.2022 mælir Fíggjarnevndin til at taka av tilboðnum frá ARTA á kr. 27.000 við kommunu mvg. Peningurin verður tikin av stovninum “Sparkivallir og spælipláss”.

Bygdaráðsfundur 29.08.2022

Tilmælini hjá Trivnaðarnevndini og Fíggjarnevndini vórðu einmælt samtykt.